

مدیر کے نام

ڈاکٹر سید ظاہر شاہ، پشاور

آپ کے تمام مضامین اعلیٰ پائے کے ہوتے ہیں، جو تعلیم و تربیت کا موثر ذریعہ ہیں۔ ڈاکٹر انیس احمد کا مضمون 'نظامِ عدل کا قیام اور حکمت عملی' (ستمبر ۲۰۱۱ء) بلاشبہ ایک شاہکار ہے۔ اگر تحریک سے والبته افراد اس پر عمل کریں اور اپنی شب و روز کی زندگی ان رہنمای خطوط کے مطابق گزاریں تو تبدیلی کی امید کی جاسکتی ہے۔
عبداللہ، لا ہور

'تربیت اولاد میں حیا کا عنصر' (ستمبر ۲۰۱۱ء) میں بچوں کی تربیت کے لیے جدید تقاضوں کی روشنی میں اہم نکات سامنے آئے ہیں۔ ایک طرف حیا کے مختلف پہلو بیان کیے گئے ہیں تو دوسری طرف بے حیائی کے حرکات کی شان و ہی کے ساتھ ان کے تدارک کے لیے عملی رہنمائی بھی دی گئی ہے۔

شیعاءقبال، کراچی

اس ماہ پروفیسر محمد اقبال خاں کی تحریر 'تا جگستان': پس منظر اور جدوجہد، (ستمبر ۲۰۱۱ء) نے تودل کو مودہ لیا۔ اس کی کئی وجہوں ہیں۔ روں کی گرفت سے آزاد ہونے والی ریاستوں سے متعلق معلومات خاصی بکھری اور نامکمل ہیں۔ تاجک باشندوں کا ذکر اکثر اخبارات میں نظر آیا، زیادہ تر بدترین حالات کا شکار اور کبھی مختلف نوعیت کے حملوں کا شکار۔ اس علاقے کے متعلق زیادہ معلومات کی خواہش تھی۔ یہ خواہش اس مضمون سے کافی حد تک پوری ہوئی۔ دکھی کر دینے والے حالات تو اس وقت پوری مسلم دنیا کا ہیں لیکن تاجک عوام کا عزم یہ حوصلہ دے رہا ہے کہ ان شاء اللہ مستقبل اسلام کا ہی ہوگا، اور آزمائیں کے یہ دن گزر جائیں گے!

آفتاب عالم، لاہور

'آج کی بلدی دنیا اور درپیش چلنچ'، (ستمبر ۲۰۱۱ء) میں مصنف نے نہایت چاک دتی سے چند صفحات میں دنیا کے اتار چڑھاؤ، ان کے اسباب و عوامل اور مستقبل کے امکانات و خداشت، کیا نہیں، بیان کر دیا ہے، مگر تم تو یہ بھی پڑھنا چاہتے ہیں کہ اس پریشان حال دنیا کے دھنوں کا مادا وہ آب حیات ہے جو مسلمانوں کے پاس ہے۔

توجه: روزے کی جسمانی و نفسیاتی افادیت، (اگست ۲۰۱۱ء) از ڈاکٹر محمد سلطان میں مضمون نگار کا تعلق ہمدرد یونیورسٹی، دہلی سے بتایا گیا تھا جو درست نہیں۔ وہ جی سی یونیورسٹی لاہور میں شعبہ عربی و علوم اسلامیہ کے صدر ہیں۔
